

MIESIĄCNY ČASAPIS DLA BIEŁARUSKICH DZIETAK.

Ad redakcyi i vydaviectwa

Dzietki, dakučyła vam vyhladać „Pralesak“, — jany zamarudzili, a niekatoryja z vas navat listoŭna pytalisia, čamu „Praleski“ nia vychodziać. Nia dzi-vimsia, što vam nudna było biaz ich, bo viedajem, što jany patrapili zdabyć vašy sercy. Dyk pacieščiesia, bo voś „Praleski“ jznoŭ da vas zavitali. Bo ci-ž mož-na padumać ab viaśnie biaz kvietak pralesačak?!... Taksama niemahčyma ciapier padumać i ab bieła-ruskich dzietkach biaz ich časapisu, jakim jość „Praleski“. Budźcie-ž tady ūdziačny Matcy-Biełarusi za „Praleski“: — heta Jana vam ich pasyła je praz vašych staršych bratoŭ i siaścior, u sercach katorych haryć luboŭ da Biełarusi vialikim i nieŭhasnym po-lymiam. Heta polymia lubovi „Praleski“ majuć za-palić i ū vašych sercach, kab i vy byli dobrymi dziaćmi Biełarusi. Jak matka, hledziačy na svaich dzietak ciešycca, što jany buduć joj padporaj, — tak i Matka-Biełarus ū ciešycca z vas, poŭnaja nadziei,

137473

što vy budzecie Jaje dobrymi dzietkami i budzecie pracavać dla Jaje dabra i ũsie svaje siły addaście na toje, kab nad Bielarusiu zašviaciła sonca praŭdy, lubovi i spraviadliwaści i kab Bielaruś asiahnuła svoj Ideał — ščašlivuju budučyniu. Heta-ž stacca moža tady, kali my, majučy vialikuju luboŭ da baćkaŭščyny, budziem nadziejacca na siabie i svaje siły. I tamu «Praleski» pieradusim kinuli klič: „Sami sabie svaimi siłami budujma Bielaruś!“


Tak, dzietki, tolki ščyryja Bielarusy zbudujuć lepšuju budučyniu. Dyk da pracy, dzietki! Da vas naležyć, kab «Praleski» raščvili i razrašlisia pa cełaj Bielarusi. Čytajcie ich sami i pašyrajte. Prasiecie baćkoŭ, kab **prysyłali padpisku**. Naš klič „sami sabie...“, dyk i «Praleski» apirajuca tolki na padpiscy i na achviarnaści ščyrych bielarusau. Padpiska-ž nie vialikaja, bo tolki — adna załatoŭka ũ hod.

«Praleski» ciapier vychodziać tolki samastojna — niezaležna ad nijakich hazet.

Voš-ža, daražeńkija dzietki, spatykajcie svaje „Praleski“ tak, jak radasna spatykajecie viasnoj sinija vočki pralesak kvietak.

UVAHA. Hazetka ad hetaha numaru budzie vychodzić akuratna, a pašla Novaha Hodu budzie mieć zamiest 8-mi 16 bačyn.

REDAKCYJA.



Z maľoj kapielki — vialikaje mora

U blasku rańniaha sonca, prad chataj u harodčyku siadzić mały Janka nad knižkaj i paŭtaraje lekcyi. Doŭha i pilna vadžiŭ jon svaimi błakitnymi vočkami pa kartkach knižki, aź raptam ubiŭ svoj zrok u kaplu rasy, katoraja visiečy na listku, roznakalornym mihatlivym vočkam śmiajałasia ũ blasku rańniaha sonca. Zahladzieŭsia na jaje chłapčyna i kaža svaim miłym hałaskom da kapielki:

— Kapielka, mileńkaja, jak čaroŭna ty vyhladaješ! Ach jak škada, što ty zhinieš, što viecier ciabie raźniasie i śledu navat pa tabie nie astaniecča! Źal mnie ciabie.

Kapielka zatrasłaŭsia, kidajučy siarebrany blask na chłapčynu i cichańka siarebranym hałaskom adazvałaŭsia:

— Moj ty darahi chłopcza, ja nia zhinu, nia budu tut sochnuć: ja budu staracca, kab nia być takoj słaboju jak ciapier, ale dabicca da siły. Voś pasłuchaj — jakim sposabam: Ja ciapier upadu na ziamlu, praz jaje budu pradziracca, aź natraplu na svaich tavaryšak, tam my złučymŭsia razam i zhodna budziem iŭsci napierad, usie z adnoj dumkaj I ŭžo nam razam budzie mnoha lepiej pierabbracca praz ciemnatu, aź vybjemsia na vierch ziamli. Ale naša siła jašče budzie słabaja, dyk my tady złučymŭsia ŭ bolšy ručaj, pašla ŭ raku. Tam užo siła naša budzie vialikaja. Sabraŭšysia ŭ rečcy, patrapim abaročvać młynavyja koły, t-rtaki, možaŭ na sabie nasić łodki i parachody. Skažuć tady ludzi, što my ŭžo vialikaja siła. Ale my možaŭ dajŭci da jašče bolšaj siły! Bo reki łučacca ŭ mora. A, mora — dyk koždy skaža, što heta ahramadnaja siła, bo mora nosić na sabie vializarnyja karabli, raźbivaje skały, padmyvaje bierahi, adnym slovam nad mora niama bolšaj siły.

Tymčasam viecier zatros listkom i kapla cupnuła na ziamlu, adno tolki Janka pačuŭ: „budź zdarouŭ!“

Janka padniaŭ hałoŭku, byccam sa snu zbudziŭsia, i kapli bolš nia bačyŭ.

— Tak, — dumaŭ sabie Janka — i my, moładź biełaruskaja i naš Narod Bielaruski moh-by mieć vialikuju siłu. Treba tolki dobra sarhanizavacca i viedać dy spaŭniać svaje abaviazki. Zhinuła-b tady ŭ nas niadola, niedastatak i ciemra. Treba brać prykład z kapielki i pačynać novaje žyćcio.

Za paru dzion u škole, dzie vučyŭsia Janka, paŭstała biełaruskaja arhanizacyja p. n.: „Hramadka Abaroncaŭ Rodnaj Movy“.

Mały Mużyčok.



Karol i mudrec

U staradaŭnija časy žyŭ karol, jaki nazyvaŭsia Alaksandar Makiedonski. Jaho viedaŭ cety świet. Pra jaho piejali pieśni. Zvali jaho Vialikim. U hetaj-ža dziaržavie žyŭ Dziahen. Adny nazyvali jaho mudracom, a inšyja čudakom. Pazbyŭsia jon usiakaj vyhody. Žyŭ u zvyčajnaj bočcy. Usia jaho majemaś składałasia z kijka, torby i płašča. Byŭ u jaho jašče i kubak, ale kali ŭbačyŭ dzicianio, što piło vadu sa žmieni, dajšoŭ da pierakanaŭnia, što i kubak lišni, dyk i raźbiŭ jaho.

Slava Dziahena tak razyjšlaŭsia pa świecie, što Alaksandar Vialiki zachacieŭ jaho pabačyc. Z bahataj i pyšnaj świtaj padjechaŭ da Dziahena. A hety lažaŭ pobač svajej bočki i hreŭsia na soncy. Karol padyjšoŭ da jaho. Dziahen navat nie paviarnuŭsia i nia hlanuŭ na karala.

— Ja Alaksandar Makiedonski — skazaŭ karol.

— A ja Dziahen — spakojna adkazaŭ mudrec.

Alaksandar ździwiŭsia: jon spatykaŭ u svaim žyci lišli-vaś i pakoru, jaho słavili, pierad im dryželi, ale nihto nikoli nia wykazvaŭ raŭnaduśša. A hety čalaviek u padziortaj vopracy, amal i ŭvahi nie źviarnuŭ na jaho!

— Ty chiba mianie nie baišsia? — spytaŭsia jon Dziahena.

— A što ty hetki drenny? — spakojna adkazaŭ mudrec.

— Nie, ja dobry.

— Dyk čaho-ž ja maju ciabie bajacca? — Hety čalaviek saŭsim pieramoh Alaksandra. Jon nia byŭ padobny da ŭsich tych, kaho karol viedaŭ. I karalu zachaciełasia pamahcy jamu.

— Jak baču, ty biedny, — skazaŭ karol, — u ciabie ničoha niama. Skaży, što chočaś: ŭsio budzie spoŭniena.

— Adyjdzi ad mianie trochi ŭ bok, — skazaŭ Dziahen, — bo ty zaślaniajeś mnie sonca, a bolš mnie ničoha nia treba.

Hetkaj prośby Aleksandar nie spadziavaŭsia. A mudrec kazaŭ: — Voś ty mnie bahaćcie suliš, a ja bahaciejšy ad ciabie. Dla mianie davoli majho płašča dy torby. A tabie mała celaha karaleŭstva. Ty ŭsio žycio pravodziś u vojnach i niebiašpiecy, ty namahajeśsia, kab pašyryć svaju dziaržavu. A ja svaim bahaćciem zadavoleny i mnie ničoha nia treba. Rassu-
dzi-ž ciapier chto z nas bahaciejšy?

S. Žemojdo.

UVAHA! Prusyłajcie hrośy — padpisku na „Praleski“ „Przekazem rozrachunkowym“, katory tut dałučajem. Pierasyłka hrośaŭ takim sposabam ničoha nia budzie kaštawać.

Vada Ahoń i „Ludź”

Baśnia.

Vada z ahniom ad wieku
Służyli čaławieku;
Voš słužac jany, słužac, —
A miž saboju tužac.
I dobry i karysny —
Jany byli kaprysny:
Žyli-bo tak z saboju,
Jak-by... ahoń z vadoju;
J ũ nočy tak i dniom,
Jak-by — vada z ahniom.
Vada, jak nia strymała,
Tak horka narakala:
„Jak ja chaču pahrecca —
Jon pošymiam piačecca!
I fyrkaje j dymicca,
I... Boha nie baicca..“

Ahoń tut vybuchaje —
Jašče horš narakaje:
„Niachaj nas Boh razsudzić!
Vada zašsiody judzić:
Pahrecca niby choča,
A... pyrskaje u vočy.
Ušsiody choča ũležci,
Kab z švietu mianie žviešci...
Vada až zakipieła,
Až pienaj zašumiela:
„Ahoń nia lubić praŭdy!
Jak tak, dyk niama naŭdy
ũ takoj žyc atmosfery:
Razdzielim našy sfery“.

Ahoń małankaj bystraj
Sypnuŭ haračaj iskraj.
Vadu spalić sabraŭsia...
Dy — „L u d ź“ tut umiešaŭsia...
Jon doŭha słučaŭ, słučaŭ:
Hałoŭku biednu čuchaŭ.
Nareščie kaža: „Hodzi!
Vam treba žyc u zhodzie:
Vada, jak choča hrecca,
Niachaj ũ haršku taŭčecca.
Ahoń važmu ũ apieku —
Na słužbu čaławieku.
Pracujcie razam ũpary
ũ katle i ũ samavary!“
Vincuk Advažny.

SIROTKA NA MAHILE MATKI

Pad dubovym kryžam,
U cieniu biarozy,
Na mahile matki
Sirata lje šlozy.

Sirata maleńki,
Hadoŭ z vosiem maje,
Pryjšoŭ na mahiŭ,
Ruki tut łamaje.

— Darahaja mama,
Matula ty miła,
Mianie hadavała,
Pacieraŭ vučyla.

— Tady byŭ ščašlivy,
Dobra bylo žyci,
A ciapier niaščasny:
Šlozy treba lici.

— Mianie pakidaješ
Siratoj małym,
Sama lażyš ŭ hrobie,
Ū piasočku syrym.

Sirota mahiŭ
Rukami abniaŭ,
Horkimi ślazami
Jaje palivaŭ.

M. Mużyčok.

Cikavaje piśmo.

(Dla dziaciej).

Adzin čaŭaviek napisaŭ da svajho pryjaciela piśmo. U pašpiechu jon zrabiŭ vielmi mnoha pamyłak. Voš jano — heta piśmo:

„Darahi duža koń toj aby dzie dy tanie hoč ty voť namašy niaču jaho rač niki. Skarej leđ cham dy straŭlajsia zimlak skočaš. Ato vykanju aj Lovon a bałdy hukaj nietru soli. Udźdałoŭ staniajsia zusim zdajonym šakža stratu dy piastryčy toj tuzik. Cioska Łazabranka. Nia pieršaha kutaha mytaha rodu.

P. S. Dy lašče voraha pykaješ za jaho ahoń niečvar-ty vuchbrašoŭ.“

Ad Redakcyi: Chto z čytačoŭ „Pralesak“ da 20.XII (śniež-
nia) najlepš papravić i pravidlova napiša heta piśmo, dastanie
ad Redakcyi naharodu.

Naharody buduć čatiry: 1-ja — 10 (dziesiać) złotych,
2-ja — 5 (piać) zł., 3-ja — 2 zł. i 4-ja — knižki na 1 zł.

Dla ablahčeńnia zadačy možam jašče skazać, što heny „pisaka“ niekatoryja litary zamianiŭ, inšyja vypuściŭ, źliŭ slo-
vy i zabyŭsia pastavić pisarskija znaki.

Hrošavyja naharody buduć vyslany poštaj zaraz pašla razrašeńnia konkursu, treba tolki jasna napisać svoj adrys. Kožny chłopczyk ci dziaŭčynka za dobry adkaz moža zarabić na śviata — za paŭhadziny — 10 (dziesiać) zł.

špiašajciesia skarystać z akazi!

К Р А Й М О Й.

Край мой родны, Беларусь,
Дзе ня кінеш вокам,
Акружае сіні лес
Поясам шырокім.

Стужкай вузкай, паласой,
Сярэбрацца рэчкі,
А за імі чарадой
Сёлы і мястэчкі.

Пад саломенай страхой
Беларускі хаты;
Неразлучныя з альхой
Лугі небагаты.

Збажжавых палёў прастор —
Палосак бяз ліку,
І люстрана гладзь вазёр...
Беларусь вяліка!

А. Жук.

ROZNYJA CIKAVAŚCI

Voziera Kniaź

Voziera Kniaź lažyc u bielaruskim Paleśsi i zajmaje kala 45 kvadratnych kilometraŭ prastoru. Jano velmi rybnaje. Ad staradaŭnych časoŭ zastalosia na hetym voziery šmat słupoŭ, na jakich kaliś była niejkaja budoŭla. Lehienda kaža, što siarod voziera słucki kniaź pabudavaŭ zamak dy ŭ im zamknuŭ svajho brata. A ŭ časie razvodździa vada zatapila hety zamak, dyk i ŭtapiŭsia toj kniaziaŭ brat; dziela hetaha i voziera nazyvajuć „Kniaziem“. Ale inšyja miarkujuć, što tut było adno z najstarejšych bielaruskich pasialeńniaŭ.

* * *

Na poŭnač ad Vilni sioleta była takaja suša, što zbožža mała abyjšlo. U niekatarych miascoch viesnavy lon abyjšoŭ aŭž u vosieni, ale nia moh užo dašpieć i zmarnavaŭsia. Nie mahli niaščasnyja ludzi harać pad žyta, bo ziamla tak ssochła, jak takavišča, i nie zasiejali žyta... U Dzišnienskim paviecie i ŭ niekatorych čaściach Brastaŭskaha, Vialejskaha i Pastaŭskaha pavietu celaje leta nia było ani adnaho daždžu; a ciapier hrazić hałodnaja śmierć, bo niama chleba, ni siena dla skacinki. Treba pamahać i ratavać!



NAVINKI

Na cełym świecie wielmi niespakojna, a najhorš u Hišpanii. Tam idzie strašennaja vajna: brat idzie na brata i ludzi nia majuć nijakaj da siabie žalašci. Kanca vajny dasiul nia vidać.

U druhich krajoch vajny niama; zatoje ũ Niamieččynie, Italii, Anhlii i Rasiei kujuk novaje aružža i šykujucca da vajny.

Na Dalokim Uschodzie Japoncy lezuć u kitajskuju ziamlu i nikoha nia pytajucca.

A ũ nas u Vilni vialikaja šciuža: ludzi chavajuć sinija nasy i lapajuć zubami.

Z a h a d k i.

Jak daloka zajac ubiehaje ũ les, kali za im honicca sabaka?

Katoraja niadziela ũ katalikoŭ nazyvajecca „bielaja“ i čamu?

Što takoje „šklany boh“ i jak jamu ludzi kłaniajucca?

Ž a r t y

Jechaŭ čalaviek z kiermašu, dobra zaliüşy vočy. U darozie zvaliľasia adno koła tynnaje, a drugoje zadniaje. Nadajela kaniu ciahnuć voz na piarednich koľach, dyk jon sarvaüşia i z pieradkom pabieh damoŭ. Pračchnuüşia churman, padzi- viüşia j kaža: „Vot dyk štukal Vyjechaŭ u kalosach, a varočajusia ũ saniach. Dyj koń niedzie sam pradaüşia?...“



„PRALESKI“ — časapis dla biełaruskich dzieťak—vychodzić adzin raz na miesiac.

Składka na hod kaštuje 1 złot, na paŭhoda — 50 hrošaŭ. A sobny numer 10 hr.

A dras redakcyi i admin. „PRALESKI“: Vilnia, Zavalnaja vulica № 1 kv. 2 (Wilno, ul. Zawalna № 1 m. 2).

Vydaviec: M. KANCELARČYK. Redaktar: ST. HŁAKOŬSKI

Biełaruskaja Drukarnia im. Fr. Skaryny ũ Vilni.

